



கழகத் தலைவரும் - முதலமைச்சருமான மு.க.ஸ்டாலின் அவர்களை நேற்று முன்தினம் (14.4.2026) வேலூரில், விஜய பஸ்கலைக்கழகத்தின் வேந்தர் ஜி.விஸ்வநாதன் அவர்கள் சந்தித்து, சட்டமன்ற பொதுத்தேர்தலில் கழக கூட்டணிக்கு ஆதரவினை தெரிவித்தார். உடன், கழக பொதுச் செயலாளர் அமைச்சர் துரைமுருகன், வேலூர் வடக்கு மாவட்ட கழகச் செயலாளர், நாடாளுமன்ற உறுப்பினர் கதிர் ஆனந்த், வேலூர் தெற்கு மாவட்ட கழகச் செயலாளர் ஏ.பி. நந்தகுமார் ஆகியோர் உள்ளனர்.



கழகத் தலைவரும் - முதலமைச்சருமான மு.க.ஸ்டாலின் அவர்களை நேற்று முன்தினம் (14.4.2026) வேலூரில், வேலூர் அனைத்து ஜமாத் தலைவர் அப்துல் அலிப் மற்றும் நிர்வாகிகள் சந்தித்து, இஸ்லாமியப் பெருமக்களின் நல்வாழ்விற்காக பல்வேறு நலத்திட்டங்களை கழக அரசு செயல்படுத்தியமைக்காக நன்றி தெரிவித்து, சட்டமன்ற பொதுத்தேர்தலில் கழக கூட்டணிக்கு தங்கள் ஆதரவினை தெரிவித்தனர். உடன் வி.ஜி.டி. வேந்தர் ஜி.விசுவநாதன் உள்ளனர்.



கழகத் தலைவரும் - முதலமைச்சருமான மு.க.ஸ்டாலின் அவர்களை நேற்று முன்தினம் (14.4.2026) வேலூரில், ஸ்ரீ நாராயணி ஆராய்ச்சி மற்றும் மருத்துவமனை இயக்குநர் டாக்டர் பாலாஜி, அறங்காவலர் செளந்தர்ராஜன் ஆகியோர் சந்தித்து, சட்டமன்ற பொதுத்தேர்தலில் கழக கூட்டணிக்கு தங்கள் ஆதரவினை தெரிவித்தனர். உடன், கழக பொதுச் செயலாளர், அமைச்சர் துரைமுருகன், வேலூர் வடக்கு மாவட்ட கழகச் செயலாளர், நாடாளுமன்ற உறுப்பினர் கதிர் ஆனந்த், வேலூர் தெற்கு மாவட்ட கழகச் செயலாளர் ஏ.பி. நந்தகுமார் ஆகியோர் உள்ளனர்.



தமிழ்நாடு சட்டமன்ற தேர்தலில் போட்டியிடும் தி.மு.க. கூட்டணி வேட்பாளர்களை ஆதரித்து பிரச்சாரம் செய்ய தமிழ்நாடு துணை முதல்வர் உதயநிதி ஸ்டாலின் அவர்கள் விமானம் மூலம் கேரள மாநில தலைநகர் திருவனந்தபுரம் வந்தடைந்தார். அவரை அமைச்சர் மனோ தங்கராஜ் வரவேற்றார். அங்கு கேரள மாநில தி.மு.க.வினர் மாநில தி.மு.க. அமைப்பாளர் புதுக்கோட்டை கே.ஆர்.முருகேசன் தலைமையில் மாவட்ட செயலாளர்கள் அணிவடி, ரபீக், மாத்யு ஜான், துரை பேச்சிமுத்து, பைஜ், அய்யப்பன், தமிழ் சங்க செயலாளர் கண்ணன், கன்னியாகுமரி பிரவீன் மற்றும் கேரள மாநில தி.மு.க.வினர் சிறப்பான வரவேற்பு அளித்தனர்.

தமிழ்நாட்டு மக்கள் புயல், மழையால் பாதிக்கப்படும்போது,

நாம் கேட்கும் நிதியில் கால்வாசி கூட ஒன்றிய அரசு கொடுப்பது கிடையாது!

கோவில்பட்டி தொகுதி தேர்தல் பிரச்சாரத்தில் - கனிமொழி கருணாநிதி எம்.பி. பேச்சு!

கோவில்பட்டி, ஏப்.16 - தூத்துக்குடி மாவட்டம் கோவில்பட்டி சட்டமன்றத் தொகுதியில் மதச் சார்பற்ற முற்போக்கு கூட்டணியின் சார்பில் போட்டியிடும் திமுக வேட்பாளர் கா.கருணாநிதியை ஆதரித்து, கோவில்பட்டி பேருந்து நிலையம் அருகில் திமுக துணைப் பொதுச் செயலாளரும், நாடாளுமன்ற திமுக குழுத் தலைவருமான கனிமொழி கருணாநிதி தேர்தல் பிரச்சாரம் மேற்கொண்டு, பொதுமக்களிடம் உதயசூரியன் சின்னத்திற்கு வாக்குகள் சேகரித்தார்.

தேர்தல் பிரச்சாரத்தில் பேசிய கனிமொழி கருணாநிதி எம்.பி.; இந்த கோவில்பட்டி தொகுதியில், முதலமைச்சர் அவர்கள் தேர்தலுக்கு வரவில்லை என்பது வேட்பாளர் கருணாநிதி அவர்களுக்கு, உதயசூரியன் சின்னத்தில் வாக்களித்து அவரை வெற்றி பெறச் செய்ய வேண்டும்.

திமுக தலைவர் கருணாநிதி தனது வாழ்நாளில் தோல்வியே கண்டதில்லை. அவர் பெயரை தாங்கள் கியுள்ள கோவில்பட்டி தொகுதி திமுக வேட்பாளரும் வெற்றியை

மட்டுமே காண வேண்டும். அதுவும் ஒரு மிகப்பெரிய வெற்றியை நீங்கள் அவருக்காக பெற்றுத் தர வேண்டும். நாங்கள் மக்களுக்கு வழங்கிய வாக்குறுதிகளை நிறைவேற்றியுள்ளோம் என்று நம்பிக்கையுடனும், மகிழ்ச்சியுடனும், உரிமையுடனும் மக்களை சந்தித்து வாக்கு கேட்கிறோம். மகளிர் உரிமைத் தொகையாக ஆயிரம் ரூபாய் வழங்குவேன் என்று முதலமைச்சர் தேர்தல் நேரத்தில் வாக்குறுதி அளித்தார். இன்று தமிழ்நாடு முழுவதும் 1.31 கோடி பெண்களுக்கு மகளிர் உரிமைத் தொகை வழங்கப்படுகிறது. தேர்தல் முடிந்த உடன், இந்தத் தொகை 1,500 ரூபாயாக உயர்த்தி வழங்கப்படும்.

அதேபோல், முதலமைச்சராக பொறுப்பேற்றவுடன் மகளிர் விழயல் பயணம் திட்டத்திற்கு முதல் கையெழுத்திட்டார். இது மகளிருக்குப் மிகவும் பயனுள்ள திட்டமாக உள்ளது. இவ்வாறு பல்வேறு வளர்ச்சி திட்டங்களை முதலமைச்சர் வழங்கி வருகிறார். அதேபோல், ஒவ்வொரு நாளும் தமிழ்நாட்டின் உரிமைகளை பாதுகாப்பதற்காக ஒன்றிய பாஜகவு



டன் தொடர்ந்து போராடி, உரிமைகளையும் தமிழ் அடையாளங்களை யும் காக்கும் ஆட்சியாக திமுக ஆட்சி செயல்பட்டு வருகிறது.

பாஜக தமிழ்நாட்டுக்கு எந்த திட்டத்தையும் தருவதில்லை. தமிழ்நாட்டுடைய நிதியை எடுத்து கொண்டு போகின்றனர். ஆனால், தமிழ்நாட்டுக்கு மறுபடியும் தர வேண்டிய நிதி எதுவுமே வந்து சேர்வது கிடையாது. இந்த படித்தால் தான் தமிழ்நாட்டுக்

கான கல்வி நிதி ரூ.3,600 கோடியை ஒன்றிய பாஜக அரசு பிடித்து வைத்துள்ளது.

தமிழ்நாட்டுக்கு மெட்ரோ ரயில் திட்டம் கேட்பால், மக்கள் தொகையை காரணமாகக் காட்டி இல்லை என்கின்றனர். ஆனால், வட இந்தியாவில் மக்கள் தொகை குறைவாக உள்ள பகுதிகளுக்கும் மெட்ரோ திட்டங்கள் கொடுக்கப்பட்டுள்ளது. தமிழ்நாடு மக்கள் புயல்,

மழையால் பாதிக்கப்படும்போது, நாம் கேட்கும் நிதியில் கால்வாசி கூட ஒன்றிய அரசு கொடுப்பது கிடையாது.

பிரதமர் வீடு கட்டுத் திட்டத்தில் 61 சதவீத நிதியை தமிழ்நாடு அரசு வழங்குகிறது. அவர்கள் 39 சதவீதம் மட்டுமே வழங்குகின்றனர். இப்படி தமிழ்நாட்டுக்கு வரவேண்டிய திட்டங்களுக்கு வழங்கும் நிதியை குறைந்

பாஜக ஆட்சிக்கு வந்த பிறகு, 100 நாள் வேலைத் திட்டத்தில் யாருக்கும் முறையாக வேலை கிடைப்பதில்லை. தற்போது ஒரு சட்டத்தை கொண்டு வந்துள்ளனர். டெல்லியில் இருந்து கொண்டு, தமிழ்நாட்டிலுள்ள ஊர்களுக்கு என்ன வேலை வழங்குவது, எத்தனை பேருக்கு வேலை வழங்குவது என்பதனை அவர்கள் தீர்மானிப்பார்கள்.

மேலும் அந்தத் திட்டத்தில் நிதியை குறைத்து, தமிழ்நாடு அரசு தான் வழங்க வேண்டும் எனக் கூறுகின்றனர். இப்படி அந்தத் திட்டத்தை விளக்கக்கூடிய நிலை ஏற்பட்டுள்ளது. இதனை பாஜகவுடன் கூட்டணி

யில் உள்ள எப்பாடி பழனிசாமி கேட்க மாட்டார். ஏனென்றால், அவர் தன்னை மட்டுமே பாதுகாத்துக் கொள்வார். மற்றவர்களை பற்றி எந்த அக்கறையும் அவருக்கு கிடையாது. தமிழ்நாட்டை பற்றி மட்டுமல்ல தன்னை வளர்த்த கட்சியை பற்றி கூட அவருக்கு அக்கறை இல்லை.

யாரிடம் ஆசீர்வாதம் வாங்கி முதலமைச்சர் பதவிக்கு வந்தாரோ, இன்று அந்த அம்மையாருக்கே கட்சியில் இடமில்லை என்று சொல்லக் கூடியவர்தான் எப்பாடி பழனிசாமி. திமுக ஆட்சியில் தூத்துக்குடி இன்று வளர்ச்சி பெற்றிருக்கக்கூடிய, தொழில் வளங்கள் வந்து கொண்டிருக்கக்கூடிய, வேலைவாய்ப்புகள் கிடைக்கக்கூடிய மாவட்டமாக மாறியுள்ளது.

தமிழ்நாட்டில் குற்றச்சம்பவங்கள் அதிகரித்துவிட்டன. அதிலும் பெண்களுக்கு எதிரான குற்றங்கள் அதிகரித்துவிட்டது என பாஜக கூறுகிறது. பெண்களுக்கு எதிரான ஒரு குற்றம் கூட நடைபெறவில்லை என்ற நிலை வர வேண்டும் என்பதில் யாருக்கும் மாற்று கருத்து இல்லை.

எப்பாடி பழனிசாமி பொள்ளாச்சி

யில் குற்றவாளிகளை காப்பாற்றினார். ஆனால் திமுக ஆட்சியில் குற்றவாளிகளை காப்பாற்றாமல் பாதிக்கப்பட்டவர்களுக்கு விரைவிலே நியாயம் கிடைக்கக்கூடிய வகையில் செயலாற்றி இருக்கிறார்.

தேசிய அளவில் பெண்களுக்கு எதிரான குற்றங்கள் சராசரி 65 சதவீதம் ஆகும். தமிழ்நாட்டில் 23 சதவீதம் தான். பாஜக ஆளும் மாநிலங்களில் பெண்களுக்கு எதிரான குற்றங்கள் அதிகமாக உள்ளன.

வாக்குறுதிகளை நிறைவேற்றி விட்டோம். தொழில் முதலீடுகளை கொண்டு வந்து கொண்டே இருக்கிறோம். அதனால் அவர்களுக்கு சொல்வதற்கு ஒன்றுமில்லை என்பதால், பொய், புனை கதைகள் சொல்லிக் கொண்டுள்ளனர். அவர்களுக்கு இந்த தேர்தலில் சரியான பாடம் புகட்ட வேண்டும்.

தூத்துக்குடி மாவட்டத்தில் மகளிர் உரிமைத் தொகை 3,24,070 பேருக்கு வழங்கப்படுகிறது. மாவட்டத்தில் சுமார் 60 ஆயிரம் பேருக்கு பட்டா வழங்கப்பட்டுள்ளது. மேலும் தூத்துக்குடி மாவட்டத்தில் சுமார் 800 கிலோ மீட்டருக்கான சாலை பணிகள் செய்து முடிக்கப்பட்டிருக்கிறது. கலைஞர் கணபதி இல்லம் 2,217 வீடுகள் கட்டி முடிக்கப்பட்டிருக்கிறது. இன்னும் ஒரு மாதத்தில் மீண்டும் திமுக ஆட்சி அமையும். அப்போது ஐந்து ஆண்டுகளில் 10 லட்சம் வீடுகள் கட்டிக் கொடுக்கப்படும் என முதலமைச்சர் தெரிவித்துள்ளார்.

மேலும், 20 லட்சம் விவசாயிகளுக்கு மேல் பயன்படக்கூடிய வகையிலே அவர்களுக்கு எந்தவித

மீட்டரும் பொருத்தாத மின் மோட்டார்கள் வழங்கப்படும். மகளிர் உரிமைத் தொகை ரூ.2 ஆயிரமாக உயர்த்தி வழங்கப்படும். மாணவர்களுக்கு வழங்கப்படும் கல்வி உதவித் தொகை ஆயிரத்திலிருந்து ரூ.1500ஆக உயர்த்தி வழங்கப்படும்.

முதியோருக்கு தரக்கூடிய உதவித்தொகை ரூ.1200லிருந்து ரூ.2000 ஆக உயர்த்தி வழங்கப்படும். அனைவரும் எதிர்பார்க்கக்கூடிய ரூ.8000 சுப்பன் மக்களிடம் வழங்கப்படும். நீங்கள் உங்கள் வீட்டுக்கு பக்கத்தில் இருக்கக்கூடிய கடைக்கு போய் உங்களுக்கு பிடித்த பொருட்களை வாங்கிக் கொள்ளலாம்.

கலைஞர் கருணாநிதி வழியில் வந்துள்ள முதலமைச்சர் மு.க.ஸ்டாலின் முதலமைச்சர் வாக்குறுதியை தந்தால் அதை நிச்சயமாக நிறைவேற்றி தருவார். அதை நிறைவேற்றி தருவதற்கான ஒரு வாய்ப்பை நீங்கள் இங்கே வழங்க வேண்டும். இவ்வாறு அவர் பேசினார்.

தொடர்ந்து, பாபாசகேப் அண்ணல் அம்பேத்கர் அவர்களின் பிறந்த நாளை ஒட்டி கோவில்பட்டியில் உள்ள அம்பேத்கர் சிலைக்கு கனிமொழி கருணாநிதி எம்.பி. மாலை அணிவித்து மரியாதை செலுத்தினார். தூத்துக்குடி வடக்கு மாவட்ட திமுக செயலாளரும், அமைச்சருமான கீதா ஜீவன், தூத்துக்குடி மாநகராட்சி மேயர் ஜெகன் மொகியசாமி, திமுக மற்றும் கூட்டணி கட்சி நிர்வாகிகள் உள்ளிட்ட பலர் கலந்துகொண்டனர்.



திருவள்ளூர் சட்டமன்ற தொகுதியில் போட்டியிடும் கழக வேட்பாளர் வி.ஜி.ராஜேந்திரனை ஆதரித்து முதலமைச்சர் அவர்களின் துணைவியார் துர்கா ஸ்டாலின் அவர்கள் கலம்பத்தூர் ஒன்றியம் மப்பேடு பகுதியில் தி.மு.க.வின் தேர்தல் வாக்குறுதிகள் அடங்கிய துண்டு பிரசுரங்களை வழங்கி உதயசூரியன் சின்னத்திற்கு வாக்கு சேகரித்தார். ஒன்றிய செயலாளர் கொண்டாட்சேரி மோ.ரமேஷ் ஏற்பாட்டில் பெண்கள் ஆரத்தி எடுத்தும், மலர் தூவியும் உற்சாகமாக வரவேற்பு அளித்தனர். உடன் திருவள்ளூர் வேட்பாளர் வி.ஜி.ராஜேந்திரன் துணைவியார் இந்திரா ராஜேந்திரன் மற்றும் ஒன்றிய நிர்வாகிகள் பலர் கலந்து கொண்டனர்.



உத்திரமேரூர் சட்டமன்றத் தொகுதிக்கு உட்பட்ட காஞ்சிபுரம் மாநகராட்சியில் 48வது வட்டத்தில் மதச்சார்பற்ற முற்போக்குக் கூட்டணி கட்சிகளின் சார்பில் போட்டியிடும் கழக வேட்பாளர் க.சுந்தர் வாக்கு சேகரித்தார். உடன் நாடாளுமன்ற உறுப்பினர் க.செல்வம், மாநகர செயலாளர் சி.கே.வி. தமிழ்ச்செல்வன் மேயர் திருமதி மகாலட்சுமி புவராஜ், துணை மேயர் குமரகுருநாதன், பகுதி செயலாளர் அ.தசரதன், மண்டல குழு தலைவர் திருமதி. சாந்தி சீனிவாசன், மாமன்ற உறுப்பினர் ரா. கார்த்திக் உள்ளிட்ட மாநகர நிர்வாகிகள், கூட்டணி கட்சி நிர்வாகிகள் கலந்து கொண்டனர்.